

L-Eżamijiet Annwali għall-Iskejjel Primarji 2011

Il-Hames Sena	IL-MALTI (Il-Fehim mis-Smigh)	Il-Hin: 30 minuta
----------------------	--------------------------------------	--------------------------

Il-Karta tal-Għalliema

Gwida għat-Tmexxija tal-Eżami tal-Fehim mis-Smigh

Ir-Rizorsi:

1. It-test li jinqara.
2. Il-karta tal-mistoqsijiet.
3. Riga u lapes.

Jitqassmu l-karti bil-mistoqsijiet u t-tfal jintalbu jiktbu isimhom, kunjomhom u l-isem tal-klassi.

L-għalliema jghidu lill-istudenti li:

1	<ul style="list-style-type: none">▪ Il-karta għandha tinżamm wiċċha 'l isfel.▪ Ser tinqralhom l-istorja Bingo.▪ Għandhom jisimghu b'attenzjoni waqt dan l-ewwel qari.▪ Ma jwieġbu xejn u ma jiktbu xejn waqt dan il-qari.	5 minuti
2	<ul style="list-style-type: none">▪ Jaqilbu l-karta tal-mistoqsijiet wiċċha 'l fuq.▪ L-għalliema jaqrawlhom għal darba l-mistoqsijiet waqt li t-tfal jaqrawhom f'qalbhom imma ma jiktbu xejn.	5 minuti
3	<ul style="list-style-type: none">▪ Jaqilbu l-karta tal-mistoqsijiet wiċċha 'l isfel u jisimghu t-tieni qari tas-silta.▪ Ma jwieġbu xejn u ma jiktbu xejn waqt dan it-tieni qari.	5 minuti
4	<ul style="list-style-type: none">▪ Għandhom jerggħu jaqilbu l-karta wiċċha 'l fuq.▪ Għandhom iwieġbu billi jagħmlu sing taht it-twegiba t-tajba.▪ Jimmarkaw waħda biss għal kull mistoqsija.	5 minuti

5	<ul style="list-style-type: none"> ▪ Ser jinqralhom it-test għat-tielet darba. ▪ Jistgħu jkomplu xi mistoqsijiet li hallew barra waqt dan it-tielet qari. 	5 minuti
6	<ul style="list-style-type: none"> ▪ Jiċċekkjaw it-twegibiet, ikomplu dawk li m'għamlux u jkunu ċerti li mmarkaw waħda bħala twegiba. 	5 minuti

Bingo

L-Ewwel Parti

Bingo huwa l-kelb sufi ta' Mikiel. Mikiel u Bingo jghixu f' dar ckejkna fil-kampanja.

Ta' spiss Mikiel jiehu lil Bingo dawra s' ghand Ġanni, il-bidwi li ghandu l-għelieqi fil-qrib. Hemm iqattghu nofstanhar shih jilaghqu x-xemx.

Ġanni u Mikiel ikebbsu ftit nar. Fuqu jpoġġu kitla bl-ilma. Jistennewh jagħli u jagħmlu l-itjeb te li qatt sar. Għandhom l-isbaħ siegħa jixorbu t-te fis-skiet, għall-hoss ta' xi żunżan jew serduq jidden.

Il-gost ta' Bingo f'mument bħal dan ikun li jmur minn wara l-ħajt jghasses lill-baqar li jkunu jitlajjaw fix-xemx. Jidhol inkiss inkiss mir-rixtellu u jisraq ftit mill-ikel tagħhom u joqghod jomogħdu bil-kwiet. Imma tgħidx kemm ikun iebes dan l-ikel tal-baqar. Lil Bingo, miskin, kważi jkissirlu snien. Izda xorta jmur għax tgħidx kemm hu żaqqieq!

It-Tieni Parti

Filfatt zaqqu kellha ġġibu fl-inkwiet lil Bingo. Għodwa waħda, waqt li Mikiel kien medhi jgħid kelma ma' Ġanni, minn hdejhom jghaddi vann tal-ħobż. Ir-riħa tal-ħobż frisk, iqarmeċ u shun, qasmitlu qalbu lil Bingo.

Bingo ra li tal-ħobż waqaf ibiġh lill-ġara u ġera kemm felaħ biex jilhq. Il-kelb haseb li tal-ħobż kien se jagħmel bħalma kien jagħmillu Mikiel u jtih xi biċċa ħobż biex iduqha. Izda tal-ħobż ma rahx u laħaq għalaq il-vann u beda jsuq.

Bingo baqa' sejjer warajh sa tarf ir-raħal. Mikiel fittex fuq li fittex sakemm sabu siegħa wara!

L-Eżamijiet Annwali għall-Iskejjel Primarji 2011

Il-Hames Sena

IL-MALTI (Il-Fehim mis-Smigh)

Il-Hin: 30 minuta

Il-Karta tal-Istudenti

L-isem u l-kunjom:

Il-klasi:

IL-MARKA

15

Taqlibx din il-pagna qabel ma jghidulek l-ghalliema.

In-numri mmarkati bi stilla * fihom 2 marki.

Bingo

Immarka ✓ fil-kaxxa t-tajba:

L-Ewwel Parti

1.	Bingo huwa kelb	iswed
		sufi
		innukklat
		griż
2.	Bingo kien imur	l-għalqa ta' Mikiel
		l-għalqa tal-furnar
		l-għalqa ta' Ġanni
		ibigh il-hobż
3.	Fl-għalqa Mikiel u Ġanni kienu	jixwu l-hobż
		jizirghu s-siġar
		jitkellmu
		jaghmlu t-te
4.	Bingo kien imur hdejn il-baqar biex	jitkellem magghom
		jilgħab magghom
		jisirqilhom l-ikel
		joqghod hdejhom
5.	L-ikel tal-baqar kien ikun	tajjeb
		iebes
		iswed
		morr
6.	Mikiel u Bingo kienu jmorru l-għalqa ta' Ġanni	nhar ta' Hadd
		nofstanhar shih
		tard filgħaxija
		billejl

It-Tieni Parti

7.	Għodwa waħda Mikiel kien qieghed	jaghzaq l-għalqa
		jitkellem ma' Ġanni
		rieqed taht is-sigra
		isuq il-vann tal-hobż
8.	Bingo	jhobb il-hobż frisk
		ma jhobbx il-hobż frisk
		jhobb jigrri wara l-baqar
		jhobb jirkeb f'vann tal-hobż
9.	Bingo ġera lejn il-vann tal-hobż biex	jaħrab minn Mikiel
		imur hdejn il-ġara
		jieħu biċċa hobż
		imur dawra
10.	Bingo baqa' jigrri wara l-vann	sa tarf ir-raħal
		sal-forn
		sakemm laħqu
		sad-dar
11.	Mikiel sab lil Bingo	ġurnata wara
		jumejn wara
		siegħa wara
		għand Ġanni
12. *	"qasmitlu qalbu" tfisser	beda jibki
		xammha tfuħ
		iddispjaċih
		tatu aħbar hazina
13. *	"jilaghqu x-xemx" tfisser	jghajbu lix-xemx
		jieħdu ġelat fix-xemx
		jieħdu gost joqogħdu fix-xemx
		jaħarbu mix-xemx

- Tmiem il-Karta -

L-Eżamijiet Annwali għall-Iskejjel Primarji 2011

Il-Hames Sena

IL-MALTI (Il-Kitba)

Il-Hin: Siegha u Kwart

L-isem u l-kunjom: _____ Il-klassi: _____

Il-Marki	Il-Fehim mis-Smigh	Il-Kitba	IT-TOTAL
	<u>15</u>	<u>85</u>	<u>100</u>

Rimarki speċjali mill-ghalliema:

Għall-istudent/a

Aqra sew dan li ġej:

- Ikteb l-isem u l-kunjom, u l-isem tal-klassi.
- Qabel tikteb it-twegiba, ifhem sewwa l-mistoqsija.
- Jekk ma tkunx taf tagħti xi twegiba, halliha vojta u kompli l-oħrajn, imbagħad erga' ppruvaha fl-aħħar.
- Jekk tieħu żball, ingassah pulit u erga' ikteb.
- Meta tlesti, irrevedi l-karta kollha mill-bidu biex tirranga xi żbalji li jista' jkollok u timla dak li ħallejt barra.

Aqra sew l-istorja - Karozza Ġdida

Waqt il-brejk it-tfal ingabru madwar Peter biex jisimghuh jirakkonta. Huwa beda: “Il-familja tiegħi kellha karozza qadima, imma skont missieri kienet għadha tajba. Ta’ kuljum missieri kien imur biha għax-xogħol. Kull filgħaxija ommi kienet tużaha biex twassal lili u lil ħuti kull fejn ikollna bżonn. Lil min twasslu għal-lezzjonijiet taż-żfin, lil min għad-duttrina, u lil min għat-trejning tal-futbol. **(par. 1)**



Kulhadd kien draha l-karozza l-qadima u kull meta tithammeġ arana kulhadd idur magħha biex naħsluha. Min inaddafha minn barra u min minn għewwa. Wara kull hasla l-karozza terġa’ tiegħu r-ruħ u terġa’ tiġi qisha ġdida fjamanta. Din it-tindifa konna nagħmluha nhar ta’ Sibt, biex il-Hadd noħorġu dawra biha nadifa u tleqq. **(par. 2)**

Jum minnhom wasalt lura mill-iskola u rajt il-karozza tagħna miġbuda minn vann isfar. Ħadt qatgħa u ħsibt dwar x’seta’ ġara. Malli dhalt għewwa staqsejt lil ommi u wegħbitni b’dispjaċir f’qalbha li l-karozza kienet għratilha l-ħsara. Skont il-mekkanik din ma tissewwiex. Kellna naħsbu biex nixtru oħra ġdida. **(par. 3)**

Dakinhar filgħaxija domna ma rقادna. Konna miġburin mal-mejda niddiskutu liema karozza ser nagħzlu, x’kulur ingibuha u x’numru nagħmlulha. Konna ferħanin se ntiru! Bdejna nqallbu fl-internet, u niflu wiehed wiehed ir-riklami ta’ karozzi godda. Fl-istess ħin f’qalbna kellna l-karozza l-qadima tagħna, u ddispjaċina xi ftit għaliha! **(par. 4)**

L-għada filgħaxija l-familja kollha morna għand aġent tal-karozzi. Laqagħna raġel twil u dhuli ħafna u dan wriena karozza ġdida u sabiħa. Missieri u ommi qagħdu jitekellmu ras imb ras mal-aġent, waqt li jien u ħuti qgħadna nduru mal-karozza. X’riħa fiha minn għewwa! Kollox ileqq u sabiħ! Kollox ġdid fjamant! **(par. 5)**

Meta ftiehm kollox, l-aġent offra lil missieri u lilna dawra bil-karozza li konna ordnajna bħalha. Aċċettajna bil-qalb kollha. Kemm sibnieha differenti mill-karozza qadima li kellna! Din mimlija arloġġi u buttuni jixegħlu bi dwal ħomor, sofor u oranġjo. Biex ittella’ l-ħgieġ tagħha, kemm tagħfas buttuna, u dan jitlea’ waħdu. Ħassejtni qisni dhalt go ajruplan! **(par. 6)**

Domna xi xahrejn fuq ix-xwiek nistennew il-karozza l-ġdida biex tiġi Malta u tkun għandna. Illum tgħidx kemm nibzġħu għaliha u naħsluha bil-qalb. Allahares min imisshielna!” **(par. 7)**

Ai. Aqra, ifhem u wiegħeb il-mistoqsijiet. Ikteb b'Malti tajjeb.

1. Liema minn dawn huma **tweġibiet tajbin**? Immarka ✓ fil-kaxxi t-tajbin biss.

a.	Il-familja ta' Peter kellha żewġ karozzi.	
b.	Omm Peter kienet taf issuq il-karozza.	
ċ.	Missier Peter kien jaħsel il-karozza waħdu.	
d.	Wara li titnaddaf, il-karozza kienet tiġi qisha ġdida.	

(2 marki)

2. Ikteb **Veru** jew **Falz** hdejn kull sentenza.

a.	It-tindifa konna nagħmluha kull nhar ta' Hadd.	
b.	Il-karozza l-qadima kienet tan-nannu.	
ċ.	Ommi kienet tuża l-karozza filghodu.	
d.	Skont il-mekkanik il-karozza ma tissewwiex.	

(4 marki)

3. Immarka ✓ fil-kaxxa t-tajba.

a.	L-aġent kien	twil u dhuli	
		qasir u dhuli	
		twil u antipatku	
		qasir u sinjur	

b.	L-aġent offra	skont fuq il-karozza	
		dawra bil-karozza l-ġdida	
		dawra bil-karozza li ordnajna bħalha	
		arloġġ lil kulhadd	

(2 marki)

4. Hożz linja taht il-kelma li ma taqbilx mal-oħrajn.

Żomm f'moħħok l-istorja li għadek kemm qrajt. L-ewwel waħda hija lesta.

a.	karozza	mutur	vann	trakk	<u>lanċa</u>
b.	roti	bieba	mera	ħġieġa	xemgħa
ċ.	ilma	ġelat	sapun	sponża	barmil

(2 marki)

5. Mill-istorja **Karozza Ġdida** sib **kelma wahda** li tfisser.

a.	tahriġ (par.1)	
b.	ħarġa (par. 2)	
ċ.	ġurnata (par. 3)	
d.	raġel li jbigħ il-karozzi (par. 5)	

(4 marki)

ii. Wieġeb dawn il-mistoqsijiet skont l-istorja li għadek kemm qrajt. Ikteb Malti tajjeb.

1. X'ra Peter malli wasal lura d-dar, wara l-iskola?

_____ (marka)

2. Ghaliex il-familja ta' Peter iddeċidiet li tixtri karozza ġdida?

_____ (2 marki)

3. X'għoġbu l-aktar lil Peter fil-karozza l-ġdida? (par. 5)

_____ (2 marki)

4. Spjega xi tfisser "naħsluha bil-qalb". (par. 7)

_____ (2 marki)

5. Ghaliex Peter jgħid "Allaħares min imisshielna"? (par. 7)

_____ (2 marki)

6. Aqta' **linja** taħt it-twegiba t-tajba.

a.	"skont missieri kienet għadha tajba" (par. 1) Min kien għadu tajjeb?		
	il-familja	il-karozza	Malta

b.	"kemm sibnieha differenti" (par. 6) X'sabu differenti?		
	il-karozza l-qadima	il-karozza l-ġdida	il-buttuna

(2 marki)

B. Imla l-vojt billi tagħzel il-kelma t-tajba mill-kaxxa t'hawn taht.

Tnejn minnhom huma żejda. L-ewwel waħda hija lesta.

(5 marki)

bennej ~~mekkanik~~ sprejer bidwi perit pastizzar surmast skarpan

- a. Min isewwi l-karozzi mekkanik
- b. Min imexxi l-kor jew il-banda _____
- ċ. Min isewwi ż-żraben _____
- d. Min jagħmel il-pastizzi _____
- e. Min jiddisinja l-pjanti tad-djar _____
- f. Min jisprejja l-karozzi _____



Ċ. Qabbel il-HIN mal-KLIEM billi tnizzel l-ittra meħtieġa fil-kolonna tan-nofs. L-ewwel waħda hija lesta.

(5 marki)

IL-HIN		IL-KLIEM	
a.	6.00		is-sitta u ghaxra
b.	6.10		is-sitta u nofs
ċ.	6.15		is-sebgha neqsin kwart
d.	6.20		is-sitta u kwart
e.	6.30	a.	is-sitta
f.	6.45		is-sitta u ghoxrin

D. Aqta' linja taht l-ahjar espressjoni. L-ewwel waħda hija lesta.

(3 marki)

1. Il-karozza li xtraw hija sabiħa hafna u nahseb giethom

biz-zalza

bil-melh

bil-bżar

2. Iz-ziju jara mill-bogħod daqs

seqer

fenek

ġurdien

3. Anna u Grace bdew jarmaw il-presepju imma mbagħad iddejqu u hallewh nofs

daqna

lehja

mustaċċi

4. Malli l-ghalliem ra l-pitazz tiegħi ġab

ghajnejh wara widnejh

ghajnejh quddiemu

widnejh quddiem ghajnejh

E. Imla l-vojt skont dak li hu mitlub minnek fil-ġenb. L-ewwel waħda hija lesta.

1.	Aldo daħal fil-ġnien u ra ħafna friefet .	Il-plural ta' <i>farfett</i>
2.	L-_____ ħaġa li għandna Malta huwa l-baħar.	Minn <i>sabiħ</i>
3.	Il-Maltin iqattgħu _____ hdejn il-baħar.	Kelma oħra bl-istess tifsira ta' <i>jiem</i>
4.	Il-_____ tela' fuq il-qamar fl-1969.	Is-singular ta' <i>bnedmin</i>
5.	Ġina _____ minn fuq is-sellum.	Il-Perfett minn N-Ż-L
6.	Thomas kellu _____ tħabbat sitta sitta.	Kelma waħda flok <i>qalb tiegħu</i>
7.	L-ors għandu ġismu _____ ħafna.	Il-maqlub ta' <i>ħafif</i>
8.	Il-ġgant _____ qabel ma jkun kiel ikla għaġin.	In-negattiv ta' <i>jorqod</i>
9.	Iz-ziju tiegħi ħadni sa _____ Safi.	<i>Hal JEW Hal-JEW Hall ?</i>
10.	Il-ġimġha l-oħra daħħalna lil hija _____ sptar.	Żid l-artiklu
11.	_____ għand tal-laħam.	L-imperattiv ta' <i>mar</i>
12.	Dak il-flokk _____ tiegħi.	<i>bħal JEW bħall- ?</i>
13.	Dak l-inkwattru għandu _____ sena.	<i>150</i> fi kliem

(12-il marka)

F. Aqra sew dawn il-mistoqsijiet u wegibhom b'Malti tajjeb u sabih.

(5 marki)

i. Ikteb riklam dwar il-hanut ta' Kikku tal-Helu. Fisser x'tip ta' helu jagħmel u għal liema okkażjoni. Dan ir-riklam jidher fil-gazzetta tal-iskola.



ii. Ikteb avviz b'Malti sabih biex tibagħtu lil hbiebek. Ghidilhom li se tagħmel festin għal għeluq sninek. Tinsiex tikteb meta se jkun, il-hin u fejn.

(5 marki)



iii. Trid tixtri kejk għall-festin ta' għeluq sninek. Mort għand Kikku tal-Helu biex tordna l-kejk. Kompli dan id-djalogu bejnek u bejn Kikku.

Kikku	L-ghodwa t-tajba. Nista' naqdik f'xi haġa?
INT	
Kikku	Għal liema okkażjoni tridu l-kejk?
INT	
Kikku	Ta' xiex tridu l-kejk?
INT	
Kikku	
INT	
Kikku	
INT	

(5 marki)

G. Uża l-immaginazzjoni tiegħek u b'Malti sabih ikteb komponiment ta' madwar 120 kelma fuq wiehed minn dawn. Immarka liema titlu se tagħzel. (20 marka)

1. Immagina li inti annimal mitluq barra t-triq. Ikteb kif tghaddi l-ġurnata tiegħek.

X'annimal int? Kif spiċċajt barra? X'tagħmel matul il-ġurnata? Għandek ħbieb? X'tiekol u fejn tistkenn?

2. L-isbah ġurnata ta' hajti.

Liema kienet? X'kien ġara? Għaliex tqisha bħala l-isbah ġurnata ta' hajtek?

3. Faċċata tad-dar tiegħek hemm razzett li fih ma joqghod hadd. Is-Sibt li għadda inti u kuġinuk mortu passigġata. Malli wasaltu hdejh rajtu li l-bieb kien miftuh. X'ġara?

Dhaltu fih? X'għamiltu? X'kien hemm fih?

Spazju għan-noti (bla marki)

